

Ekoloji terrorun fəsadlarının aradan qaldırılması üçün tədbirlər görülür

İşgalçi dövlətin apardığı qeyri-qanuni iqtisadi fəaliyyət 1949-cu ildə qəbul edilmiş "Müharibə zamanı mülki şəxslərin müdafiəsi haqqında" Cenevre Konvensiyasının, habelə insan hüquqları sahəsində mövcud beynəlxalq konvensiyaların tələblərini kobud şəkildə pozmuşdur. İşgal etdiyi ərazilərdə erməni işgalçlarının canlı təbiət və beşəriyyətə qarşı yönəlmış əməlləri barədə Avropa Vəhşi Təbiətin və Təbii Ətraf Mühitin Mühafizəsi üzrə Bern Konvensiyasının baş katibinə, Biomüxtəliflik üzrə Konvensiyanın icraçı katibinə, Birleşmiş Millətlər Təşkilatının İqlim Dəyişmələri üzrə Çərçivə Konvensiyasının katibliyinə, Təbiətin və Təbii Sərvətlərin Mühafizəsi üzrə Beynəlxalq Birliyin prezidentinə rəsmi müraciətlər edilmiş, beynəlxalq təşkilatların diqqətinə bu istiqamətdə texirəsalınmaz tədbirlərin görülməsinin zəruriliyi çatdırılsada, talançı Ermənistan çirkin əməllerindən el çəkməmişdir.

Azərbaycan Prezidenti İlham Əliyev BMT Baş Assambleyasının 76-ci sessiyasının illik ümumi müzakirələrində videoformatda çıxışı zamanı deyib: "Ermənistan Azərbaycanın keçmiş işgal edilmiş ərazilərdə ekosid - ətraf mühitə qarşı genosid tərədib. Meşələrimizin 60 min hektarı məhv edilib, kəsiklər və oğurlanıb, torpaqlarımız və çaylarımız çirkənləndirilib və zəhərlənib, Ermənistan keçmiş işgal olunmuş ərazilərdə bizim su ehtiyatlarımızdan səni ekoloji felakət yaratmaq üçün istifadə edib. 2016-ci ildə Avropa Şurası Parlament Assambleyası "Azərbaycanın cəbhəboyu rayonlarının saknları qəsdən sudan məhrum edilir" adlı qətnamə qəbul edərək, Ermənistan hökumətindən su ehtiyatlarından siyasi təsir və ya təzyiq aləti kimi istifadəsinə son qoyulmasını tələb etmişdir. Ermənistan həmin qətnaməyə qətiyyən məhəl qoymadı".

Düşmən ölkə Azərbaycanın tərkib hissəsi olan Qarabağda dünyanın bir çox xarici şirkətlərinin filiallarını yaradaraq müxtəlif sahələr-mədənçilik, tikinti, ağac emalı, telekommunikasiya və digər sahələr üzrə Azərbaycanın icazəsi olmadan qanunsuz fəaliyyət göstərmişdir. Belə ki, ümumilikdə, Azərbaycanın işgal olunmuş ərazilərdə ermənilərin töretdiyi ekologiya terroruna 20-dən artıq ölkənin, cümlədən Böyük Britaniya, Fransa, İran, ABŞ, Rusiya, İsviçrə, Almaniya, Hollanda və digər dövlətlərin şirkətləri qoşulmuş,



Qarabağ düşmən tərəfindən vəhşicəsinə istismar edilib. Regionun meşə örtüyü məhv edilib, münbit torpaqlar, su ehtiyatları ekoloji və radioaktiv çirkənməyə məruz qoyulub. Ermənistan işgal etdiyi torpaqlarımızda dünya dövlətlərinin gözü önündə beynəlxalq hüquq prinsiplərinə, BMT və ATƏT-in qərar və qətnamələrinə məhəl qoymayaraq misli görünməmiş vəhşiliklər törətmışdır.

İşgal edilmiş əraziləre investisiya yarıraraq Azərbaycanın təbii sərvətlərini qəddarcasına istismar etmiş, qeyri-qanuni yollarla xarici ölkələrdə satışa çıxarmışdır.

İşgal olunmuş ərazilərdə həyata keçirilmiş qeyri-qanuni fəaliyyət və təbii ehtiyatların istismarı ölkəmizin iqtisadiyyatı ilə yanaşı, həm də bir sıra ekoloji problemlərə gətirib çıxarmışdır. Belə ki, meşələrin qırılması və yandırılması, su ehtiyatlarının çirkənməsi, flora və faunanın məhv edilməsi, regionda Yer təkinin talan edilməsi nəticəsində ekoloji tarazlıq pozulmuş, torpaq sahələri aşınma-yə məruz qalmışdır. Azərbaycanın əvvəller işgal olunmuş bütün ərazilərində mövcud olan 260 min hektara yaxın meşə ərazisi son 30 il ərzində sürətlə azalmış, qiymətli ağac növleri -- qoz, palid, Eldar şamı, xurma və xüsusi mühafizə altında olan digər ağaclar, minlərlə hektar ərazini əhatə edən meşələr od qırılmış və qiymətli ağac növlerinin bitdiyi Qarabağın meşə resursları mebel, çellək və tufəng qundağı istehsalı üçün Ermenistana aparılmışdır.

Ən çox talanan təbii ehtiyatlardan birincisi Kəlbəcərin Ermənistanla sərhəd bölgələrində, Ağdərə və Zəngilanda olan qızıl yataqları olub. 2002-ci ilin avqust ayında yaradılmış "Base Metals" MMC şirkəti uzun müddət Ağdərə rayonunda qızıl ehtiyatı 13,5 ton olan Qızılıbulaq (Drambon) kəndindəki mis-qızıl mədənlərini talaşmışdır. Mədəndən hər ay 12 min

ton filiz çıxarıllaraq, emal edilmiş və tərkibində qızıl olan mis Avropa bazarına çıxarılmışdır.

Azərbaycanın işgal edilmiş ərazilərində -- Kəlbəcər, Laçın, Tərtər, Ağdamda qızıl, gümüş, mis, molibden, civə yataqları, Cəbrayıł, Kəlbəcər, Laçında dəmir, xrom, Tərtər və Kəlbəcərdə kükürd, Ağdam, Füzuli, Cəbrayıł ərazilərindəki qum, çinqlı, gil və digər faydalı qazıntı yataqlarında işgalçı Ermənistan tərəfindən qeyri-qanuni və intensiv şəkildə hasılət işləri aparılmışdır. Faydalı qazıntılar, əlvan və qara metallar, mineral sular, həmçinin digər şirin su resursları, meşə fonduna daxil olan torpaqlar amansız istismar olunmuş, flora və fauna sistemli şəkildə məhv edilmişdir.

Uzun illər erməni işgalı altında olan, Kəlbəcər rayonunun ərazisində yerləşən Söyüdü (Zod), Ağduzdağ və Tutxun qızıl yataqları Ermənistan tərəfindən talan edilmişdir. Belə ki, 1998-ci ildə Kanadanın "Canadian First Dynasty Mines Ltd" və Hindistanın "Indian Sterlite Gold Ltd" şirkəti ilə müqavilə bağlanmış Ermənistan hökuməti 2002-2003-cü illərdə Zod yatağından külli miqdarda qızıl hasil etmişdir.

Bunlarla yanaşı, işgalçı ölkənin yerli çayların üzərində çoxsaklı kiçik elektrik stansiyaları qurması səbəbindən su kəskin azalmış, həmçinin çaylarda yaşayan canlılar kütlü məhv olmuşdur.

Ermənistanın silahlı qüvvələri tərəfindən işgal edilmiş ərazilərdə mütəmadi olaraq yanğınların törədilməsi ekoloji cinayətdir. Belə ki, yanğınların nəticəsində çox böyük həcmdə torpaq sahələri yararsız hala düşmüş, zəngin meşə fondu torpaqları məhv olmuş, yandırılan torpaq sahələrində mövcud olan flora və fauna nümunələri məhv edilmişdir. Qarabağın zəngin təbii ehtiyatlara malik olan Füzuli rayonunda vaxtilə rayon ərazisində təbiət abidəsi statusuna malik Şərq çinarlarının hamısı məhv edilmiş, ermənilər yaşı yüz illərlə ölçülən bu ağacları kəsməklə yanaşı onların, kötüklerini də yandırılmışlar.

Təbiət abidəsi kimi dünyanın ırs siyahısına daxil olmuş ve 1800-2000 yaşı çinarlarının ermənilər tərəfində yandırılması yalnız Azərbaycana qarşı deyil, həm də bəşəri ekosiddir.

İşgaldən azad edilmiş ərazilərə böyük qayıdış çərçivəsində qarşıda duran əsas vəzifələrdən biri də, məhz həmin ərazilərdə təbii və keyfiyyətli ekosistemin, bioloji müxtəlifliyin, habelə nadir və itməkdə olan bitki növlərinin bərpa edilərək sağlamlaşdırılmasıdır. Bu ərazilərdə müasir yanaşmaların təbliğ əsasında unikal meşə fondunun və mühafizə olunan təbiət komplekslerinin fəaliyyətinin bərpa edilməsi bütövlükdə regionun "yaşıl zona"ya çevrilməsinə şərait yaradacaqdır.

Artıq işgaldən azad olunan ərazilərdə ətraf mühitin sağlamlaşdırılması və təbii sərvətlərdən dayanıqlı istifadənin təmin edilməsi, xüsusi mühafizə olunan təbiət əraziləri şəbəkəsinin, nadir təbiət komplekslerinin və obyektlərinin təbii vəziyyətdə qorunub saxlanılması istiqamətdə genişmiqyaslı tədbirlərə başlanıllıb.

Azərbaycanın Şərqi Zəngəzur iqtisadi rayonuna daxil olan Zəngilanın inzibati ərazisində 107 hektar sahədə yerləşən Bəsətçay Dövlət Təbiət Qoruğunun fəaliyyətinin bərpa edilməsi ilə bağlı Prezident İlham Əliyevin 20 oktyabr 2021-ci il tarixli sərəncam imzalaması da bunun bariz ifadəsidir.

Bu gün Qarabağın təbiəti rahat nəfəs alır. Parklar, qoruqlar bərpa olunur. Məhsuldar torpaqlar minalar-dan təmizlənir. Çirkənləndirilmiş çaylar, göllər durulur. Bütün bunlar isə Qarabağın ekoloji həyatını daha da canlandırır, zənginləşdirir.

Həzırladı:
M.MÜKƏRRƏMOĞLU,
"Xalq qəzeti"